

നേമം നിയോജകമണ്ഡലത്തിൽ നടപ്പിലാക്കുന്ന ജലവിതരണ പദ്ധതികളുടെ വിശദാംശം

177 (6614) ശ്രീ. വി. ശിവൻകുട്ടി : താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ :

നേമം നിയോജകമണ്ഡലത്തിൽ മൈനർ ഇറിഗേഷൻ വിഭാഗം മുഖേന നടപ്പിലാക്കിക്കൊണ്ടിരിക്കുന്നതും നടപ്പിലാക്കാൻ ഉദ്ദേശിക്കുന്നതുമായ എല്ലാ പ്രവൃത്തികളെയും പദ്ധതികളെയും സംബന്ധിച്ചുള്ള സാമ്പത്തികവും ഭൗതികവുമായ വിശദാംശങ്ങൾ ലഭ്യമാക്കുമോ ?

ഉത്തരം

നേമം നിയോജകമണ്ഡലത്തിൽ മൈനർ ഇറിഗേഷൻ വിഭാഗം മുഖേന ഈ വർഷം നടപ്പിലാക്കിക്കൊണ്ടിരിക്കുന്ന പദ്ധതി:

ആഴാങ്കൽ തോടിന്റെ വൃത്തിയാക്കലും സൈഡ് വാളിന്റെ നിർമ്മാണവും - ₹ 6,00,000

ഫണ്ടിന്റെ ലഭ്യതയനുസരിച്ച് നടപ്പിലാക്കാനുദ്ദേശിക്കുന്ന പ്രവൃത്തികളെ സംബന്ധിച്ച വിവരം അനുബന്ധമായി ചേർത്തിരിക്കുന്നു.*

പനത്തൂറക്കര പുലിമുട്ട് നിർമ്മാണവുമായി ബന്ധപ്പെട്ട് ജലവിഭവവകുപ്പ് സ്വീകരിച്ച നടപടികൾ

178 (6615) ശ്രീ. വി. ശിവൻകുട്ടി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) നേമം നിയോജകമണ്ഡലത്തിലെ പനത്തൂറക്കര പുലിമുട്ടു നിർമ്മാണ പദ്ധതിക്കായി ഭരണാനുമതി ലഭിച്ചതിനുശേഷം നാളിതുവരെ ജലവിഭവ വകുപ്പ് സ്വീകരിച്ച നടപടികളെ സംബന്ധിച്ചുള്ള എല്ലാ വിശദാംശങ്ങളും വ്യക്തമാക്കുമോ ;

(ബി) അവയിൽ കഴിഞ്ഞ സർക്കാരിന്റെ കാലത്തും ഈ സർക്കാരിന്റെ കാലത്തും സ്വീകരിച്ച നടപടികളുടെ കലണ്ടർ ഓഫ് ഇവന്റ്സ് ലഭ്യമാക്കുമോ ?

ഉത്തരം

(എ) നേമം നിയോജകമണ്ഡലത്തിലെ പനത്തൂറക്കരയിൽ പുലിമുട്ടുകൾ നിർമ്മിക്കുന്നതിനുവേണ്ടിയുള്ള 14.9 കോടി രൂപയുടെ വിശദമായ പദ്ധതി റിപ്പോർട്ട് കോയമ്പത്തൂരിലെ കേന്ദ്ര ജലകമ്മീഷൻ സമർപ്പിക്കുകയുണ്ടായി. പദ്ധതി റിപ്പോർട്ടിന്റെ സൂക്ഷ്മപരിശോധനയ്ക്കുശേഷം 2010-ലെ നിരക്ക് പ്രകാരം പുതുക്കി സമർപ്പിക്കുവാൻ നിർദ്ദേശിച്ചിരുന്നു. ഇതിൽപ്രകാരം 25.38 കോടി രൂപയുടെ പരിഷ്കരിച്ച പദ്ധതി (2011-ലെ നിരക്ക് വർദ്ധനവ് കൂടി പ്രതീക്ഷിച്ച്) റിപ്പോർട്ട് സമർപ്പിച്ചിരുന്നു. എന്നാൽ പദ്ധതി തുക 15 കോടിയിൽ കൂടുതലായതിനാൽ പ്രസ്തുത റിപ്പോർട്ട് ഡൽഹിയിലെ കേന്ദ്ര

*ലൈബ്രറിയിൽ വച്ചിട്ടുണ്ട്.

ജലകമ്മീഷൻ സമർപ്പിക്കുന്നതിനായി നിർദ്ദേശിച്ചിരുന്നു. ഇതിൻപ്രകാരം 2010-ലെ റിവൈസ്ഡ് നിരക്കുകളനുസരിച്ച് പരിഷ്കരിച്ച 22.29 കോടി രൂപയുടെ റിപ്പോർട്ട് കേന്ദ്ര ജലകമ്മീഷൻ, ന്യൂഡൽഹിയിലേക്ക് സമർപ്പിക്കുന്നതിനായി സർക്കാരിൽ ലഭിച്ചിട്ടുണ്ട്.

Page 2 of 3

(ബി) പ്രസ്തുത നിർമ്മാണപ്രവർത്തനവുമായി ബന്ധപ്പെട്ട നടപടികളുടെ കലണ്ടർ ഓഫ് ഇവന്റ്സ് താഴെ ചേർക്കുന്നു:

1. 17-8-2009-ലെ ഇറിഗേഷൻ സർക്കിൾ സൂപ്രണ്ടിംഗ് എഞ്ചിനീയറുടെ കത്ത്പ്രകാരം പുലിമുട്ടുകളുടെ നിർമ്മാണത്തിനായുള്ള 15 കോടിയുടെ പദ്ധതി ചീഫ് എഞ്ചിനീയറുടെ ആഫീസിൽ സമർപ്പിച്ചു. ഇത് ഡയറക്ടർ, കേന്ദ്ര ജലകമ്മീഷൻ, കോയമ്പത്തൂരിനും സംസ്ഥാന സാങ്കേതിക ഉപദേശകസമിതി അംഗങ്ങൾക്കും സമർപ്പിച്ചു.
2. 20-11-2009-ന് സംസ്ഥാന സാങ്കേതിക ഉപദേശകസമിതിയുടെ മീറ്റിംഗ് തിരുവനന്തപുരത്ത് ജല വിജ്ഞാന ഭവനിൽ നടന്നു. ഈ സമിതി ചില മാറ്റങ്ങൾക്ക് വിധേയമായി ഈ പദ്ധതി അംഗീകരിച്ചു.
3. സാങ്കേതിക ഉപദേശകസമിതിയുടെ നിർദ്ദേശപ്രകാരം പദ്ധതി റിപ്പോർട്ട് പരിഷ്കരിച്ച് സൗത്ത് സർക്കിൾ സൂപ്രണ്ടിംഗ് എഞ്ചിനീയർ 5-2-2010-ന് ചീഫ് എഞ്ചിനീയറുടെ ആഫീസിൽ സമർപ്പിച്ചു.
4. പരിഷ്കരിച്ച പദ്ധതിറിപ്പോർട്ട് ചീഫ് എഞ്ചിനീയറുടെ ആഫീസിൽനിന്ന് 8-2-2010-ലെ കത്ത്പ്രകാരം സർക്കാരിന് ലഭിച്ചിട്ടുണ്ട്.
5. Flood Management Programme-ൽ കേന്ദ്രസഹായം ലഭിക്കണമെങ്കിൽ സംസ്ഥാന സർക്കാരിന്റെ ഭരണാനുമതി ആവശ്യമാണ്. ആയതിനാൽ 17-6-2010-ൽ പ്രസ്തുത പദ്ധതിക്ക് 14.90 കോടി രൂപയുടെ ഭരണാനുമതി G.O. (Rt) No. 704/10/WRD നമ്പർ ഉത്തരവ് പ്രകാരം നൽകുകയുണ്ടായി.
6. 22-6-2010-ൽ കോയമ്പത്തൂരിലെ കേന്ദ്ര ജലകമ്മീഷൻ ഡയറക്ടറുടെ കത്തുമൂലാന്തിരം പ്രസ്തുത പദ്ധതിയുമായി ബന്ധപ്പെട്ട കൂടുതൽ വിവരങ്ങൾ സർക്കാർ ആവശ്യപ്പെട്ടിരുന്നു.
7. 22-6-2010-ലെ 3206/IR2/2010/WRD നമ്പർ സർക്കാർ കത്തുമൂലാന്തിരം കേന്ദ്ര സർക്കാരിന്റെ അനുമതി ലഭിച്ചതിനുശേഷം മാത്രമേ പ്രസ്തുത പദ്ധതി നടപ്പിലാക്കാവൂയെന്ന് നിർദ്ദേശിച്ചിരുന്നു.

8. കേന്ദ്ര ജലകമ്മീഷൻ ആവശ്യപ്പെട്ട അധികവിവരങ്ങൾ 9-9-2010-ൽ ചീഫ് എഞ്ചിനീയറുടെ ഓഫീസിൽനിന്നും സർക്കാരിന് ലഭിച്ചു.
 9. 19-11-2010-ൽ പ്രസ്തുത വിവരങ്ങൾ കോയമ്പത്തൂരിലെ കേന്ദ്ര ജലകമ്മീഷന് സമർപ്പിക്കുകയുണ്ടായി.
 10. 3-12-2010-ലെ കേന്ദ്ര ജലകമ്മീഷൻ ഡയറക്ടറുടെ കത്തുപ്രകാരം തപ്പെടുന്ന അധിക വിവരങ്ങൾ ഉൾപ്പെടുത്തി നൽകുവാൻ ആവശ്യപ്പെട്ടിരുന്നു.
- (1) 2010 schedule of rate പ്രകാരം വിശദമായ പദ്ധതി റിപ്പോർട്ട് പുതുക്കുക.
 - (2) Benefit Cost Ratio അതിനനുസൃതമായി പുതുക്കുക.
 - (3) Yearwise Budget allocation സമർപ്പിക്കുക.
 - (4) ജില്ലാ കളക്ടർ സാക്ഷ്യപ്പെടുത്തിയ flood damage data സമർപ്പിക്കുക.
 - (5) പുലിമുട്ടുകളുടെ വ്യക്തമായ Cross sections സമർപ്പിക്കുക.
11. 2010-ലെ നിരക്ക് പ്രകാരം 25.38 കോടി രൂപയുടെ പരിഷ്കരിച്ച റിപ്പോർട്ട് (2011-ലെ നിരക്ക് വർദ്ധനവ് കൂടി പ്രതീക്ഷിച്ച്) ചീഫ് എഞ്ചിനീയറുടെ ഓഫീസിൽ 27-6-2011-ൽ ലഭിക്കുകയും പ്രസ്തുത റിപ്പോർട്ട് 4-7-2011-ൽ കോയമ്പത്തൂരിലെ ജലകമ്മീഷനിലേക്ക് അയയ്ക്കുകയും ചെയ്തു. പുതിയ വിശദമായ പദ്ധതി റിപ്പോർട്ട് പ്രകാരമുള്ള എസ്റ്റിമേറ്റ് തുകയിൽ Benefit Cost Ration (BCR), Flood Management Data കൾകൊണ്ട് അപര്യാപ്തമായി വന്നതിനാൽ പദ്ധതി പ്രദേശത്തെ Tourism Statistics ശേഖരിക്കുകയും ടൂറിസം, റവന്യൂ നഷ്ടവും കണക്കാക്കി ജില്ലാ കളക്ടറേയും ടൂറിസം ഡിപ്പാർട്ടുമെന്റീനെയും ബോധ്യപ്പെടുത്തി certify ചെയ്ത് പുതുക്കിയ വിശദമായ പദ്ധതി റിപ്പോർട്ട് കേന്ദ്ര ജലകമ്മീഷൻ പരാമർശിച്ച പോരായ്മകൾ പരിഹരിച്ചാണ് സമർപ്പിച്ചത്.
 12. പദ്ധതിയുടെ പരിഷ്കരിച്ച തുക 25.38 കോടി രൂപയായതിനാൽ പ്രസ്തുത റിപ്പോർട്ട് ന്യൂഡൽഹിയിലെ കേന്ദ്ര ജലകമ്മീഷന് സമർപ്പിക്കുവാൻ 16-8-2011-ലെ കത്തുപ്രകാരം കേന്ദ്ര ജലകമ്മീഷൻ, കോയമ്പത്തൂർ, ഡയറക്ടർ നിർദ്ദേശിച്ചിരുന്നു.
 13. 12-10-2011 -ൽ പ്രസ്തുത റിപ്പോർട്ട് Revised Schedule of Rate, 2010 പ്രകാരം പരിഷ്കരിക്കുകയും 22.29 കോടി രൂപയുടെ വിശദമായ പദ്ധതി റിപ്പോർട്ട്, കേന്ദ്ര ജലകമ്മീഷൻ, ന്യൂഡൽഹിയിലേക്ക് സമർപ്പിക്കുന്നതിനായി 14-10-2011-ൽ സർക്കാരിൽ ലഭിക്കുകയുണ്ടായി. പുതുക്കിയ ഭരണാനുമതി നൽകുന്നതിനായി നടപടി സ്വീകരിച്ചുവരുന്നു.